

ہے نکلوائی۔ اس میں عجیب عجیب مسائل درج ہیں۔ نواب صاحب ان عجیب و غریب مسائل کو خواجہ مودودی کے سامنے پیش کرنا چاہتے تھے۔ کتاب جیسے ہی کھولی جو صفحہ سولہ آ یا اس میں لکھا تھا کہ جو شخص حضرت علی کرم اللہ وجہہ کو دوست رکھتا ہے اور کہتا ہے کہ میں اس لئے ان کو دوست رکھتا ہوں کہ وہ مسیرے پیران پیر ہیں یا میرے جدا بھائی ہیں تو ایسا شخص رافضی ہے۔

فرمایا "رض کی وجہ یہ نہیں ہے کہ اس شخص نے حضرت علی کو دوست رکھنا کیوں اختیار کیا بلکہ وجہ رض وہ جہت ہے جہاں جہت سے اس نے حضرت علیؑ کی دوستی کو اختیار کیا ہے، اس لئے کہ حضرت علیؑ کو دوست رکھنے کی وجہ اور جہت یہ ہونا چاہئے کہ وہ خلیفہ رسولؐ ہیں حقیقی چھریں بھائی، داماد رسولؐ ہیں، اور دوسرے ذاتی کمالات رکھتے ہیں، نہ کہ اپنی طرف سے جہت دوستی کا تعلق، جہت دوستی میں حضرت رسالت آبا اور حضرت علیؑ کے رشتوں کو پیش نظر ہونا چاہئے نہ کہ اپنی ذات تو اخوند کا یہ قول، یہ مطلب نہیں رکھتا ہے کہ حضرت علیؑ کی عجت بہ نفع موجب رض ہے..... لطف اشرفی کے مقدمہ میں "قائدی جامع العلم" سے نقل کیا گیا ہے: "لایلام السجل علیٰ حب ابو یہ وصل حمما انا بزبان آوردن مستحسن بنوہ" (یعنی اپنے والدین سے محبت رکھنے اور ان کی خوبیوں کے اعتراف کرنے پر کسی شخص کو لامت نہیں کرنا چاہئے، ہاں اس کا ذکر زبان پر لانا پسندیدہ امر نہیں ہے) اخوند زکوٰۃ کی اسی کتاب میں لکھا ہے کہ حضرت ابو بکر صدیقؓ تمام صحابہ اور تمام اہل بیت سے افضل ہیں۔ ان کے بعد حضرت عثمانؓ ان کے بعد حضرت علیؑ، خواجہ مودودی نے فرمایا: "ٹھیک یہی مسلک ہے مجھو اہل سنت و جماعت کا۔"

آیت تطہیر | اس کے بعد آیت تطہیر پر گفتگو کے دوران (مختلف تفسیروں اور روایتوں کی روایتوں کے حوالے دے کر کہ کس کے نزدیک اس سے کون کون مراد ہے) فرمایا، شیخ محمد الدین ابن عربی نے تمام سادات کو مراد لیا ہے..... ہمارے نزدیک حق وہی ہے جو

شیخ کی رائے والعم عند اللہ.... ص ۱۲ تا ۱۳

تقاضائے احتیاط (..... حضرت علیؑ کے ذکر کے دوران) فرمایا: «اہل بیت اطہار (علیؑ، جعفرؑ، موسیٰؑ، علیؑ، محمدؑ، علیہم السلام والصلوٰۃ) کی محبت و حقیقت ہمارا عین ایمان ہے اور ہر مومن و مسلم کا عین ایمان ہے اور فرقہ صوفیاء کے جسم و جان و دل بلکہ ایک ایک رواں ہزار زبان سے اہل عصمت و طہارت کی مدح میں مشغول رہتا ہے اور ان کی محبت ہمہ وقت تر و تازہ رہتی ہے لیکن اس زمانہ میں اور خاص کر اس شہر (یعنی لکھنؤ) میں جو تشیع کے انتہائی غلو سے معمور ہے احتیاط پیش نظر رہنا چاہئے اور ایسی بات زبان سے کم کھانا چاہئے کہیں ایسا نہ ہو کہ اہل سنت و جماعت کے نزدیک وہ متہم ہو جائے اور اہل تشیع کے یہاں کسی اور بات کا گمان اس کے بارے میں کیا جانے لگے جس کے نتیجے میں اس شخص کا معاملہ مشتبه ہو جائے، تو ایسی ہی باتیں کہنا چاہئے جو صحابہ کرام رضی اللہ عنہم کی من حیث الجماعت، مدح پر مشتمل ہوں، کیوں کہ حضرت عمر رضی اللہ عنہ کی مدح عین مدح حضرت علیؑ ابن ابی طالب کرم اللہ وجہہ کی ہے، اور حضرت علیؑ کی مدح عین مدح حضرت عمرؓ کی ہے.....»

اس کے بعد فرمایا: «ایک روز فقیر نے ایک کتاب پر حاشیہ لکھتے ہوئے اتفاق سے عبدالرحمن ابن ٹم کا نام لکھا اور اس کے آگے تاب اللہ علیہ، لا اللہ تعالیٰ اس کی توجہ قبول فرمائے، لکھ دیا ایک عالم صاحب موجود تھے بحث کرنے لگے کہ یہ مذہب اہل سنت کے خلاف ہے، یہ خوارج کا مذہب ہے، اس لیے کہ آنحضرت صلی اللہ علیہ وسلم نے حضرت علیؑ کے قاتل کو بدعتی میں حضرت صالحؑ کی اوٹنی کو ذبح کرنے والے تقاریر میں سادھتے تشبیہ دی ہے، عرض کیا جیسا آپ فرماتے ہیں درست ہے، لیکن میں اپنے جدا بھائی حضرت علیؑ کے طریقہ پر عمل پیرا ہوں، اس کے سوا اور کچھ میرا مقصود اس جملہ کے لکھنے سے نہیں ہے۔ اگرچہ اس کی توجہ قبول ہونے کا واقعہ نہیں پیش آئے گا لیکن میرا طریقہ ٹھیک آل امام برحق (حضرت علیؑ) کا طریقہ ہے، آپ نے سنا ہو گا کہ جب مشروب اور کھانا آپ کے پاس لایا گیا تو آپ نے پہلے اسی بدعت کے پاس اسے بھجوا دیا، اس سے نہیں

ہا یا تب آپ نے نوش فرمایا اور یہ بھی فرمایا کہ کیا کروں، قسمت ہی میں اس کے سہی ہے ورنہ
 روہیکھانا کھالیتا تو پھر میں اس وقت جنت میں داخل نہ ہوتا جب تک اس کو (لپٹے قائل کو)
 ماتھ نہ لے لیتا

اس کے بعد فرمایا "ایک روز اذاب میں ایک شخص فقیر کے پاس آیا اور پوچھنے لگا کہ سپرکلم
 نام کے بارے میں آپ کی کیا رائے ہے۔ میں نے کہا "جو بھی اسے آپ کہیں اس سے بھی وہ بد تہیہ
 لیں کچھ نہیں کہتا، مجھے اس سے کیا سروکار؟ میں اس کا نام اپنی زبان پر کیوں لاؤں۔ مجھے اس کا
 نام لینے تک سے کراہیت آتی ہے۔" وہ شخص سختی پر اتر آیا، میں نے کہا "جھگڑا کرنا چاہتے ہو، جس
 سے ایسی بدترین حرکت ہوئی اس تک سے منازعت و مخالفت ظاہر کرنے کا یہاں سوال نہیں۔
 تو تم ایسے مسلمان سے جھگڑنے کا کیا سوال؟ ص ۱۳۱-۱۳۲

صحیح بخاری اور صحیح مسلم (..... شیخ ابوالفتح سے باغ فدک کے مسئلے میں طویل بحث کے دوران
 شیخ ابوالفتح کے اس کہنے پر کہ اہل سنت کی کتابوں، بخاری اور مسلم میں بھی یہ روایت ملتی ہے کہ باغ
 فدک کے دعوے کے مسترد کر دیئے جانے کے بعد، ان موصومہ (حضرت بی بی فاطمہ رضی اللہ عنہا)
 نے حضرت ابو بکر رضی اللہ عنہ سے ترک کلام فرمادیا اور وقت وفات وصیت فرمائی کہ مات ہی کو انہیں دفن
 کر دیا جائے اس لئے کہ وہ نہیں چاہتی تھیں کہ حضرت شیخین ان کے جواز سے میں شریک ہوں، ...)
 فرمایا "صحیح ہے کہ ایسی روایتیں اہل سنت کی کتابوں میں ملتی ہیں، لیکن اہل سنت کی یہ سب کتابیں
 حدیث صحیح، حدیث حسن اور حدیث ضعیف وغیرہ تمام اقسام حدیث پر مشتمل ہیں۔ قطع نظر اس سے
 کہ اس مسئلے سے متعلق احادیث میں الحاق اذہال اور من گھرت کا دخل ہو سکتا ہے یا نہیں، یہ تو چوبی
 سکتا ہے کہ اس مسئلے میں جو حدیثیں پیش کی جاتی ہیں وہ اس زمرے کی حدیثیں ہوں جو قابل اعتبار
 اور لائق حجت نہیں ہیں، یہ ظاہر ہے کہ اہل سنت کے محدثین کا اتفاق ہے کہ بخاری اور مسلم میں
 بھی غیر صحیح حدیثیں (تمام اقسام کی) پائی جاتی ہیں ان دونوں کتابوں کو صحیح بخاری اور
 صحیح مسلم جو کہا جاتا ہے تو اس لئے کہا جاتا ہے کہ ان دونوں کتابوں کی اکثر و بیشتر حدیثیں

صحیح ہیں (نہ کہ سب کی سب)..... ص ۹۲

قاضی گھاسی |..... اس کے بعد قاضی صدر الدین کا ذکر ہونے لگا جو قاضی گھاسی کے نام سے مشہور ہیں، فرمایا "حضرت شیخ عبد اللہ آبادی اپنے عزیزوں کے سلوک سے بچل ہو کر اپنے وطن سید پور سے حج کے ارادے سے چل دیئے، اللہ آباد پہنچے اور دریا کے کنارے قیام کیا، قاضی گھاسی نے جو اللہ آباد کے قاضی کے بیٹے تھے دو پہر کو سوتے میں دیکھا ایک درویش دریا کے کنارے ایک شامیانے کے نیچے بیٹھا، مشکوٰۃ شریف پڑھا رہا ہے، جب قاضی زادہ اس کے پاس گیا تو درویش نے حال احوال پوچھ کر دریافت کیا کہ پڑھتے کیا ہو، جواب میں اس نے بتایا کہ میں کیا پڑھتا ہوں..... پوچھا "خدا کو پہچانتے ہو؟" اللہ تعالیٰ نے میرے دل میں اس سوال کا مطلب ڈال دیا اور میں نے کہا "پہچانتا ہوں" درویش نے کہا "بیان کرو کر کیا جانتے ہو" میں نے ایک دلیل پیش کی اس درویش نے رد کر دی۔ میں نے اس کا جواب دیا پھر اس نے اعتراف کر دیا۔ اس طرح بحث و تکرار چلتی رہی بالآخر ایک مرحلے پر ٹھہر گئی اور قاضی زادہ درویش کے قدموں پر گر پڑا اور بیعت کی درخواست کی جو قبول ہوئی اس درویش کے ہاتھ پر توبہ کر لی۔

آنحضرت کھلی تو دل میں سخت ہیجان برپا تھا۔ کچھ چاندی کچھ سونے کے سکے لیے اور قاضی زادہ اس درویش کی تلاش میں نکل پڑا جسے خواب میں دیکھا تھا، دریا کے کنارے گیا تو ویسا ہی شامیانہ دیکھا جیسا خواب میں دیکھا تھا، شامیانے کے اندر گیا تو درویش کو بیٹھے دیکھا اور مشکوٰۃ کے درس میں مشغول، قاضی زادہ نے خواب میں جو کچھ دیکھا تھا درویش سے بیان کیا اور چاندی سونے کے جو سکے (درہم و دنانیر) لایا تھا وہ درویش کے نزدیک اس کے ہاتھ پر توبہ کی اور گھر واپس چلا آیا

۱۔ بانی درس نظامی ملا نظام الدین محمد فرنگی علی کے والد ماجد ملا قطب الدین شہید شہا لوی (وفات ۱۰۶۶ھ) کے مرشد ہی قاضی گھاسی تھے جو حضرت شیخ عبد اللہ آبادی کے سلسلہِ نجفیتِ مبارکہ میں تواسطہ سلسلہ حضرت شیخ مخدوم احمد عبد الحق ردوئی (متوفی ۱۰۳۵ھ مطابق ۱۶۲۵ء) خلیفہ تھے۔

جب قاضی زادہ چلا گیا تو شیخ نے (شیخ عبد اللہ آبادی نے) اپنے مریدوں سے فرمایا کہ میرا حج ہو گیا۔ جمعہ کے روز شیخ آبادی، نماز کے لیے حاح مسجد گئے۔ چونکہ عالم بھی تھے اور بزرگ بھی، نماز میں ان کے گرد جمع ہو گئے۔ ان میں سے ایک نے کہا، میرا ایک بہت عمدہ اور پسندیدہ مکان لب دریا ہے۔ گران میں آسیب، جن کا اثر ہے۔ اگر آپ اس میں رہنا پسند فرمائیں تو مجھے منظور ہے۔ شیخ نے اس مکان میں رہنا پسند فرمایا اور وہیں قیام پذیر ہو گئے۔ اور وہیں انتقال فرمایا۔ ۳۹۵-۳۹۶ھ

عبد صاحب [فقیر (جامع لفظ خواجہ حسن) چند روز سے بخار کے مرض میں مبتلا تھا، اس لیے جناب میر دستگیر شہبے نظیر عیسی دم حرکت قدم کے ذریعہ اپنے ریض کو شفا بخشے تشریف لائے۔ ایک بزرگ بھی جو مجذوب صفت تھے عبادت کے لیے تشریف لائے ہوئے تھے۔ انھوں نے شیخ احمد سہرندی (عبد صاحب الف ثانی) کی برائی شروع کر دی، اور کہا "ستے میں آیا ہے کہ اس نے (عبد صاحب نے) نبوت کا دعویٰ کیا تھا اور کچھ پوچ اور لایعنی کلمات اپنی تصنیفات میں اس نے لکھے ہیں" خواجہ مودودی نے فرمایا "ایسا اہنسا کہنا چاہئے، وہ (شیخ احمد سہرندی) عارت زماں اور عالم دوراں تھے۔ بڑی مدت کے بعد ایسے لوگ پیدا ہوتے ہیں" اس بزرگ نے کہا "وہ نقش بندی تھے؟" خواجہ نے فرمایا "ہاں" اس نے کہا "خواجہ محمد باقی (باقی باقی) بھی نقش بندی تھے؟" فرمایا "ہاں، اور آنجناب یعنی شیخ مجدد، خواجہ محمد باقی کے مرید تھے اور خواجہ محمد باقی فرمایا کرتے تھے کہ آج زیر فلک، میاں شیخ احمد کا ایسا کوئی اور نظر نہیں آتا۔ قدام میں بھی دو تین ہی ان کے مثل نظر آتے ہیں؟" اسی دوران میں نواب صاحب محب بل و جان نواب محبت خاں بہادر، اپنے بھائی نواب محمد خاں اور بہت سے لوگوں کے ساتھ بغیر سن کہ حضور تشریف لائے ہیں دوڑے ہوئے آئے۔ ۳۹۵-۳۹۶ھ

میاں شاہ ولی اللہ دہلوی [مولوی اولوی محمد الطاف رسول نے جو نواب صاحب محب بل و جان فخر امرا یاں نواب محبت خاں سلمہ اللہ الرحمن کے رفقا میں ہیں۔ زبیرۃ العرفاء (خواجہ مودودی) کی خصوصی طور پر دعوت کی۔ مولوی صاحب کے گھر ملے اور ان کی ہمیشہ

بھی عربوں میں شامل ہیں۔ آنجناب (خواجہ سید علی اکبر مودودی) نماز جمعہ کے بعد تشریف فرما ہوئے تھے (غالباً آجودھیل سے تشریف لائے تھے۔ مولوی الطاف رسول کے یہاں دعوت میں شرکت کے لئے) سب سے پہلے غریب خانہ میں رونق افروز ہوئے۔ فقیر (جامعہ محفوظ خواجہ حسن) کو گھر پر موجود نہ پایا۔ فقیر کا حال احوال در پخت فرما کر اور تھوڑی دیر تک دعوت کرنے والے کی محفل میں (تشریف لے جا کر) جلوہ فرما ہوئے۔ مغرب کے وقت، جب میں گھر واپس آیا تو معلوم ہوا کہ جناب زبدۃ العرفاء تشریف فرما ہوئے تھے اور مغرب سے کچھ قبل مولوی صاحب کے مکان میں فقیر کو یاد فرمایا تھا۔ فوراً وہاں پہنچ کر دولت قدم بوسی سے منازہ ہوا۔ پھر نماز مغرب میں مشغول ہو گیا۔ نماز مغرب اور سلوٰۃ ادا میں سے فارغ ہو کر محفل میں حاضر ہوا۔ دیکھا کہ نواب صاحب، الفقیر، نواب محبت خاں بہادر اپنے چھوٹے بھائی نواب محمد خاں (سلیمان اللہ) کے ساتھ اور دوسرے بہت سے لوگ حاضر ہیں اور گفتگو یہ چوری ہے کہ علماء بی بی، آنجناب سے مستفیض ہونے کے سلسلے میں جب حاضر خدمت ہوئے، بریلی میں، جہاں خواجہ مودودی کے پیروں میں شہداء کا مزار ہے جس کی نیابت کو خواجہ جانتے رہتے تھے) کو کیا کیا تبادلہ خیال ہوا تھا۔ فرمایا: "وہاں (بریلی) کے لوگ عموماً حدیث کی قسموں صحیح جن اور ضعیف اور ان کے تعلقات کے بارے میں استفسارات کرتے تھے یا پھر تفسیر و فقہ کے بارے میں فقیر (خواجہ مودودی) کو جو کچھ معلوم ہوتا بیان کر دیا کرتا تھا۔ ایک روز صحیح الفضائل مفتی محمد عوض سلمہ اللہ، اخوند عبد الاحد اور اخوند سید عبد الکریم بھی موجود تھے اور تقسام حدیث کے موضوع پر گفتگو چوری تھی۔ جو جس کے حلی میں آتا پوچھتا اور جو میری ماٹے ناٹھ میں ہوتا بیان کر دیتا تھا۔ نماز عصر کے بعد فقیر (خواجہ مودودی) نے کہا: "اگر اجازت دیجئے تو آپ لوگوں سے فقیر بھی حدیث یا تفسیر کے موضوع پر کچھ استفسار کرے۔" سب لوگوں نے (مفتی محمد عوض وغیر فونے) کہا: "ضرور" میں نے کہا: "صحیح بخاری میں ہے کہ ایک صاحب (محبابی) کی ایک لونڈی تھی جس کو وہ سرور عالم (صلی اللہ علیہ وسلم) کی خدمت میں لائے۔ آپ نے

نیچے بھی ہوا تھی یعنی کچھ نہ تھا سوائے خلا کے (اس حدیث میں بھی اہمیت کا دعویٰ پوچھنے والے نے کیا ہے اور رسول مقبول (صلی اللہ علیہ وسلم) نے اس کی نفی نہیں فرمائی اور ظرفیت کی نسبت بھی اس کی طرف فرمائی بظاہر اس حدیث میں سوال اور جواب ایک دوسرے کے مطابق نہیں ہے اس لئے کہ سوال مطلق خلق سے ہے اور جواب، وجود عمار (فعلیہ السلام) پر متضمن ہے تو عمار، خلق میں داخل نہ ہوا، اور اگر ایسا ہی ہے تو عمار عین حق ہوا۔ ایسی صورت میں حق، میں کثرت کا پہلو پیدا ہو گیا اور اگر عین حق نہیں ہے تو غیر حق ہو گا ایسی صورت میں تعدد قرار لازم آیا۔ فاضلوں کا گروہ جس میں مفتی محمد عبید اللہ شامل تھے حیرت میں پڑ گیا، ان حاضرین مجلس نے کہا، "شبہ انتہائی قوی ہے اس کا حل کرنا لازم ہے،" میں نے کہا، "اخوند کو (اخوند عبدالاحد جو میاں شاہ ولی اللہ دہلوی کے شاگرد تھے) فن حدیث میں عبور اور کمال حاصل ہے وہی اس کا حل بتائیں،" انھوں نے الحاح کے ساتھ کہا، "آپ سہا کچھ فرمائیں کہ یہ شبہ رفع ہو جائے،" اس گفتگو کے دوران میں نماز کا وقت آ گیا اور میں نماز کے لئے اٹھ گیا (اور محفل برخاست ہو گئی)..... یہاں تک زبدة العرفان نے واقعہ بیان کر کے خاموشی اختیار فرمائی۔ فقیر (جامع ملفوظ خواجہ حسن) نے عرض کیا کہ "دونوں حدیثوں کے بارے میں شبہ کا جواب ارشاد فرمائیں،" زبدة العرفان نے فرمایا، "یہ قاعدہ کلیہ یاد رکھنا چاہئے جس سے بہت سے لشکوک و شبہات رفع ہو جاتے ہیں اور اخبار اور نصوص میں (روایتوں اور آیتوں میں) جو بظاہر متضاد نظر آتی ہیں مطابقت بھی اس سے پیدا ہو جاتی ہے۔ وہ قاعدہ کلیہ یہ ہے کہ حق سبحانہ تعالیٰ کے دو مرتبے (پہلو) ہیں ایک مرتبہ تقدس و تنزه و تجرد..... دوسرا مرتبہ، ظہور در خارج، اب ہر وہ آیت اور ہر وہ حدیث جس میں ایسے اوصاف کا ذکر ہے جو عرفاً امکانی (نہ کہ وجوبی) ہیں تو وہ حق سبحانہ کے مرتبہ ثانیہ یعنی مرتبہ ظہور سے متعلق ہے اور جب آیت یا حدیث میں صفات کا ملکہ الہیہ و جویہ کا ذکر ہے وہ مرتبہ اول سے متعلق ہے..... " ۳۶۶-۳۶۸

(باقی)